

07/11/2025

आकाशवाणी ईटानगर

आज राष्ट्रीय गीत “वंदे मातरम” के 150 साल पूरे हो गए हैं। प्रधानमंत्री नरेंद्र मोदी ने आज नई दिल्ली में राष्ट्रीय गीत “वंदे मातरम” के 150 साल पूरे होने के मौके पर साल भर चलने वाले कार्यक्रम का उद्घाटन किया। प्रधानमंत्री ने इस मौके पर एक स्टैम्प और सिक्का भी जारी किया। उन्होंने “vandemataram150.in” पोर्टल भी लॉन्च किया, जहाँ नागरिक राष्ट्रीय गीत गाते हुए अपने वीडियो अपलोड कर सकते हैं और सर्टिफिकेट पा सकते हैं। राष्ट्रीय राजधानी में इंदिरा गांधी इंडोर स्टेडियम में कार्यक्रम को संबोधित करते हुए प्रधानमंत्री ने कहा कि वंदे मातरम एक मंत्र है, एक ऊर्जा है, एक सपना है और एक संकल्प है। इधर अरुणाचल प्रदेश में, राज्यपाल लेफ्टिनेंट जनरल रिटायर्ड के.टी. परनाइक ने ईटानगर के स्टेट बैंकवेट हॉल में वंदे मातरम के 150 साल पूरे होने पर आयोजित कार्यक्रम में भाग लिया। इस अवसर पर तवांग में आयोजित कार्यक्रम में मुख्यमंत्री पेमा खांदू ने हिस्सा लेते हुए एक सोशल मीडिया पोस्ट में कहा कि वंदे मातरम एक पवित्र गीत है जिसने अनगिनत स्वतंत्रता सेनानियों के दिलों में जोश भरा, मातृभूमि के प्रति भक्ति की एक शाश्वत पुकार है, और एक भावपूर्ण प्रार्थना है जो हर पीढ़ी में भारत के प्रति प्रेम जगाती

रहती है। इसी तरह, उपमुख्यमंत्री चाउना मेन ने भी नामसाई में नामसाई जिला प्रशासन द्वारा आयोजित एकता यात्रा में भाग लिया।

0000000000000000000000

राज्यपाल, लेफ्टिनेंट जनरल रिटायर्ड के.टी. परनाइक ने आज ईटानगर स्थित राजभवन में गोवा और उत्तराखंड के छात्रों से बातचीत की। ये छात्र अष्टलक्ष्मी दर्शन के तहत राज्य का दौरा कर रहे हैं। यह एक यूथ एक्सचेंज प्रोग्राम है जिसे नेशनल इंटीग्रेशन को गहरा करने और देश के अलग-अलग हिस्सों के युवाओं के बीच आपासी समझ और रिश्तों को बढ़ावा मिलेगा। छात्रों को भविष्य के लीडर के तौर पर उनकी जिम्मेदारियों के बारे में सलाह देते हुए, राज्यपाल ने उन्हें अच्छी जानकारी रखने, सेल्फ-डिसिप्लिन बनाए रखने और जीवन में निस्वार्थ भाव अपनाने, एवं अपनी सांस्कृतिक विरासत, परंपराओं पर गर्व करने और देश प्रेम के लिए प्रोत्साहित किया। इस अवसर पर उन्होंने अरुणाचल प्रदेश में हो रहे शानदार विकास पर भी ज़ोर दिया।

0000000000000000000000

राजीव गांधी यूनिवर्सिटी, रोना हिल्स में बॉटनी के प्रोफेसर और फैकल्टी ऑफ लाइफ साइंसेज के डीन, प्रोफेसर हुई ताग को सोसाइटी फॉर प्लांट रिसर्च (SPR) इंडिया द्वारा SPR यंग साइंटिस्ट अवॉर्ड 2025 से सम्मानित किया गया है। आज एक सोशल मीडिया पोस्ट में

इस खबर को साझा करते हुए उपमुख्यमंत्री चाउना मेन ने प्रोफेसर ताग की सराहना करते हुए कहा कि यह सम्मान प्लांट साइंस, एथनोबॉटनी और पारंपरिक ज्ञान के क्षेत्रों में उनके बेहतरीन योगदान का सबूत है।

0000000000000000000000

पापुमपारे उपायुक्त विशाखा यादव ने आज यूपिया में आने वाले पंचायती राज चुनावों के लिए नोडल अधिकारियों, रिटर्निंग अधिकारियों और सहायक चुनावी रजिस्ट्रेशन अधिकारियों की एक तैयारी बैठक की अध्यक्षता की। उन्होंने सभी संबंधित अधिकारियों से ज़िले भर में शांतिपूर्ण, स्वतंत्र और निष्पक्ष चुनाव कराने के लिए मिलकर काम करने का आग्रह किया। इस अवसर पर उन्होंने नोडल अधिकारियों से विस्तृत जानकारी और फीडबैक भी मांगा गया। बैठक के दौरान, सहायक कमिश्नर, पंचायती राज, डॉ. दाना उना ने नोडल अधिकारियों की भूमिकाओं और ज़िम्मेदारियों पर प्रकाश डालते हुए एक विस्तृत प्रेजेंटेशन प्रस्तुत की। रिटर्निंग अधिकारियों और सहायक रिटर्निंग अधिकारियों के लिए एक अलग बैठक में चुनावी प्रक्रिया से संबंधित मुख्य ऑपरेशनल और प्रक्रियात्मक पहलुओं पर विस्तार से चर्चा की गई।

0000000000000000000000

नामसाई उपायुक्त सी.आर. खाम्पा के नेतृत्व में टीम नामसाई ने कल जिला मेडिकल अधिकारियों के साथ असम के डिब्रूगढ़ स्थित कैंसर इंस्टीट्यूट का दौरा किया। इसका मकसद कैंसर केयर सर्विसेज़ और उपलब्ध इंफ्रास्ट्रक्चर को सीधे तौर पर समझना था, ताकि नामसाई जिले के कैंसर मरीज़ों को मुख्यमंत्री आरोग्य अरुणाचल योजना (CMAAY) का लाभ मिल सकें और जिले में कैंसर स्क्रीनिंग को बढ़ाया जा सके।

0000000000000000000000

सियांग ज़िले उपायुक्त, ताई ताग्गू ने दीन दयाल उपाध्याय ग्रामीण कौशल योजना के चीफ ऑपरेटिंग ऑफिसर, रुज़िंग बेल्लाई के साथ आज इंडस्ट्रियल ट्रेनिंग इंस्टीट्यूट (ITI), पांगिन का दौरा किया और नए भर्ती हुए ट्रेनीज़ से बातचीत की। बातचीत के दौरान, उपायुक्त ने वैल्यू एडिशन के तौर पर स्किल डेवलपमेंट ट्रेनिंग के महत्व पर ज़ोर दिया और ट्रेनीज़ को प्रैक्टिकल और नौकरी दिलाने वाले स्किल्स सीखने के इस मौके का फायदा उठाने के लिए प्रोत्साहित किया।

0000000000000000000000

तवांग ज़िले के एनिमल हसबेंड्री, वेटरनरी और डेयरी डेवलपमेंट विभाग ने आज अपने एनिमल बर्थ कंट्रोल कम फ्री एंटी-रेबीज़ वैक्सीनेशन प्रोग्राम को जारी रखते हुए, तवांग के लुंगला में कुल पच्चीस आवारा और पालतू, कुत्तों की नसबंदी की और उन्हें वैक्सीन लगाई। यह ज़िले में बढ़ते आवारा कुत्तों की आबादी को कंट्रोल करने और रेबीज़-फ्री कम्युनिटी बनाने की दिशा में एक और कदम है।

0000000000000000000000